

PARROĊĊA SANT'ANNA WIED IL-GĦAJN AVVIŻI 8 TA' MARZU 2020

Ġimgħa Franġiskana fil-Parroċċa tagħna

Matul din il-ġimgħa fil-Parroċċa tagħna ser nilqgħu fostna lill-Patrijiet Kapuċċini. Matul din iż-Żjara Franġiskana ser jiltaqgħu mat-tfal, adolexxenti, żgħażaġħ, anzjani, familji u persuni oħra fil-lokalità tagħna. Inħeġġukom sabiex nitolbu għall-ġid spiritwali ta' din iż-żjara u nilqgħuhom fostna.

Magħmudija Komunitarja

Illum is-Sibt 7 ta' Marzu 2020 issir il-Magħmudija bil-Quddiesa li tibda fis-6:30pm.

It-Talba ta' filgħodu u filgħaxija tal-Knisja

Mit-Tnejn sas-Sibt fil-quddiesa tat-7.30am nitolbu flimkien it-talba ta' filgħodu tal-Knisja u fis-5.40pm nitolbu t-talba ta' filgħaxija tal-Knisja.

Eżerċizzi għal kulhadd

Mit-Tnejn 9 ta' Marzu sal-Ġimgħa 13 ta' Marzu ser issiru l-eżerċizzi għal kulhadd fil-Knisja Parrokkjali fit-8.15am. Inħeġġu lill-ġenituri li jwasslu t-tfal l-iskola primarja sabiex jieħdu vantaġġ u jattendu din in-nofsiegħa eżerċizzi. Ser imexxi l-eżerċizzi Fr Jethro Bajada OFM Cap.

L-Ewwel Qrara

It-Tnejn 9 ta' Marzu 2020 fl-4:30pm fil-Knisja Parrokkjali għandna l-Ewwel Qrara tat-tfal tal-Preċett li jattendu l-Mużew nhar ta' Tnejn u nhar ta' Ħamis. Il-ġenituri jiġu għat-tfal fil-5.20pm.

It-Tlieta 10 ta' Marzu 2020 fl-4.30pm fil-Knisja Parrokkjali għandna l-Ewwel Qrara tat-tfal tal-Preċett li jattendu l-Mużew nhar ta' Tlieta u nhar ta' Ġimgħa. Il-ġenituri jiġu għat-tfal fil-5.20pm.

L-Erbgħa 11 ta' Marzu 2020 fl-4.30pm fil-Knisja Parrokkjali għandna l-Ewwel Qrara tat-tfal tal-Preċett li jattendu ċ-Ċentru tal-Munxar. Il-ġenituri jiġu għat-tfal fil-5.20pm.

Via Sagra

Matul ir-Randan nhar ta' Erbgħa u Ġimgħa jkollna t-talba tal-Via Sagra fil-Knisja Parrokkjali, għalhekk fil-5.15pm jkollna t-talba tar-Rużarju u fil-5.30pm il-Via Sagra.

Coffee Morning

Il-Ħamis 12 ta' Marzu 2020 fid-9:30am ser norganizzaw *Coffee Morning* fis-Sala Sant'Anna. Biljetti mis-Sagristija jew mill-Uffiċċju Parrokkjali.

Laqgħa għall-ġenituri tal-Klassijiet Sena 2, 3 u 4 (Year 3, 4 u 5 fl-iskola)

Il-Ħamis 12 ta' Marzu 2020 fis-7.00pm laqgħa fil-Knisja Parrokkjali għall-ġenituri li wliedhom jattendu l-Museum u jattendu fil-Klassijiet Sena 2, 3 u 4 (Year 3, 4 u 5 fl-iskola).

Adorazzjoni mill-Patrijiet Kapuċċini

Il-Ħamis 12 ta' Marzu 2020 fil-Knisja Parrokkjali fit-8.30pm tibda adorazzjoni mmexxija mill-Patrijiet Kapuċċini sad-9.30pm. Inħeġġgkom sabiex nattendu.

Adorazzjoni għall-Qdusija tas-Saċerdoti

Is-Sibt 14 ta' Marzu 2020 fil-Knisja Parrokkjali tal-Għargħur, fit-8:00pm tibda quddiesa u wara adorazzjoni għall-qdusija tas-saċerdoti sal-10:00pm.

71 Sena Parroċċa

Il-Ħadd 15 ta' Marzu 2020 fit-8.00am quddiesa fil-Knisja Parrokkjali li fiha nirringrazzjaw lil Alla għall-71 Sena Parroċċa.

Quddiesa fi tmiem il-Kors ta' Kana 2020

Il-Ħadd 15 ta' Marzu 2020 jiġi fi tmiemu l-Kors ta' Kana b'quddiesa fis-Sala Sant'Anna fl-10:00am. Nirringrazzjaw lill-koppji mexxejja u nawguraw lil 20 koppja għarajjes li ħadu sehem.

Afternoon Tea fis-Sala Sant'Anna

Il-Ħadd 15 ta' Marzu 2020 fit-3:00pm fis-Sala Sant'Anna jibda *Afternoon Tea*.

Lectio Divina

It-Tnejn 16 ta' Marzu 2020 fis-7.00pm ikollna l-Lectio Divina għal kulħadd fil-Knisja Parrokkjali mmexxija minna s-saċerdoti u nispiċċaw fis-7:30pm. Inħeġġgkom sabiex nattendu u ngibu magħna l-Bibbja.

Laqgħa ta' tnejn mill-qrib għall-għarajjes

Il-Ġimgħa 20 ta' Marzu 2020 fis-7:00pm fis-Sala Sant'Anna ser issir laqgħa ta' tnejn mill-qrib għall-għarajjes li ser jiżżewġu bejn April u Diċembru 2020. *Bookings* mill-Uffiċċju Parrokkjali.

Ħarġa fil-Kampanja

Il-Ħadd 22 ta' Marzu 2020 flimkien mal-Kummissjoni Familja ser norganizzaw Ħarġa fil-Kampanja għal kulħadd fl-inħawi tal-Pwales, San Pawl il-Baħar. Ser nitilqu fis-1.15pm minn quddiem is-Sala Sant'Anna, fit-3.00pm jkollna quddiesa fil-kappella ta' San Anna, il-Pwales u fil-5.30pm nitilqu lura lejn Wied il-Għajn. Inħeġġgkom li nattendu u min jixtieq jitla' magħna bit-trasport jikteb ismu fis-sagristija.

Adorazzjoni tal-Ħniena Divina

It-Tnejn 23 ta' Marzu 2020 wara l-quddiesa tas-6:00pm jkollna l-Adorazzjoni tal-Ħniena Divina.

Eżerċizzi għall-koppji

Mit-Tnejn 30 ta' Marzu sal-Ġimgħa 3 ta' April ser issiru l-eżerċizzi għall-koppji fis-7:15pm fil-Knisja Parrokkjali. Nheggu lill-miżżewġin u lil dawk li qed jibnu familja sabiex jattendu għall-eżerċizzi. Fis-Sala Sant'Anna jkun hemm min jieħu ħsieb lit-tfal. Ser imexxi l-eżerċizzi Fr Josef Pace OFM Conv.

Quddiesa u Barka fuq l-Omm u t-Tarbija fil-ġuf tagħha

Il-Ħadd 22 ta' Marzu 2020 fl-10:15am ssir il-Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna li tħares lill-ommijiet u t-trabi fil-ġuf tagħhom. Mistiedna wkoll il-ġenituri li welldu tarbija biex jirringrazzjaw lil Alla.

Figolli

Għal darb'oħra ser isiru l-figolli bħala għajnuna għall-parroċċa. Napprezzaw jekk ikun hawn min joffri xi lumi. Tistgħu tħalluhom fis-sagristija. Grazie.

Fuljett 'Flimkien'

Wasal il-fuljett *Flimkien* għax-xahar ta' Marzu 2020. Nitolbu lid-distributuri biex jiġbru l-kopji tagħhom mis-sagristija, waqt li nirringrazzjawhom tas-servizz li qed jagħtuna.